

کامیابی کا راز

بچو! بتائیں آپ کو، کچھ راز کی باتیں
راز کی باتیں، کچھ راز کی باتیں

کامیابی کی ہے سن لو میری بات
بڑے پتے کی ہے سن لو میری بات

باتیں سات ہیں، ہیں زندگی کی کامرانی
ہوتی جن پر ہے چل کر ہی حکمرانی

پہلی بات ہے سوچ مثبت رکھیں
اس سے سب پر اپنی سبقت رکھیں

دوم عزم کے ساتھ حوصلہ رکھیں
حوصلہ کے ساتھ اپنا ہر معاملہ رکھیں

جہد مسلسل کو ہمیشہ اپناؤ تم
صلہ میں اس کے فتح ہمیشہ پاؤ تم

چوتھی بات ہے ہمیشہ سچ بولیں
جھوٹ نہ بولیں ہمیشہ سچ بولیں

بس فرض کو اپنے جانو تم
روز کام کو اپنے کرلو تم

آخری بات محنت سے کام کریں
محنت سے کام کریں، اپنا نام کریں

ان باتوں کو لایا عرفان اپنے ساتھ
آپ بھی رکھیں یاد اس کی اپنے ساتھ

ڈاکٹر عبدالعزیز عرفان

اورنگ آباد

عید کا چاند

آؤ دیکھیں نکلا چاند
چمکیلا سا پیارا چاند

ہکا سا باریک سا بالکل
وہ دیکھو وہ عید کا چاند

تار کے اوپر پیڑ کے نیچے
ہاں! ہاں نظر وہ آیا چاند

عید کے بعد پھر آئی عید
عید کی خوشیاں لایا چاند

خوشیوں کی کرنوں کو لے کر
آنگن آنگن جاتا چاند

تم بھی بانٹو خوشیاں پاشا
دھرتی کے بن جانا چاند

حشمت کمال پاشا

B-119، نواب واجد علی شاہ روڈ، گارڈن ریج، کولکاتہ